

**മധുരമായ കുട്ടികളേ - ഈ സംഗമയുഗത്തിൽ തന്നെയാണ് ആത്മാ-പരമാത്മാ തമ്മി
ലുള്ള സംഗമം അഥവാ മേളയുണ്ടാകുന്നത്, സദ്ഗുരു ഒരേയൊരു തവണ വന്ന് കുട്ടി
കൾക്ക് സത്യമായ ജ്ഞാനം നൽകുന്നത്, സത്യം പറയാൻ പഠിപ്പിക്കുന്നത്.**

ചോദ്യം - എങ്ങനെയുള്ള കുട്ടികളുടെ അവസ്ഥയാണ് വളരെ ഫസ്റ്റ് ക്ലാസ്സായിരിക്കുന്നത്?

ഉത്തരം - ഇതെല്ലാം ബാബയുടെതാണെന്ന് ആരുടെ ബുദ്ധിയിലാണോ ഉള്ളത്, ഓരോ ചുവടും ശ്രീമതം പാലിക്കുന്ന, പൂർണ്ണമായും ത്യാഗം ചെയ്യുന്ന കുട്ടികളുടെ അവസ്ഥ വളരെ നല്ലതായിരിക്കും. ദീർഘയാത്രയാണ് അതിനാൽ ഉയർന്ന ബാബയുടെ ഉയർന്ന മതം നേടിക്കൊണ്ടിരിക്കണം.

ചോദ്യം - മുരളി കേൾക്കുന്ന സമയത്ത് എങ്ങനെയുള്ള കുട്ടികളാണ് അപാര സുഖം അനുഭവിക്കുന്നത്?

ഉത്തരം - നമ്മൾ ശിവബാബയുടെ മുരളിയാണ് കേൾക്കുന്നത്, ഈ മുരളി ശിവബാബ ബ്രഹ്മാ മുഖത്തിലൂടെയാണ് കേൾപ്പിച്ചത്. ഏറ്റവും പ്രിയപ്പെട്ട ബാബ നമ്മെ സദാ സുഖിയാക്കുവാൻ മനുഷ്യനിൽ നിന്നും ദേവതയാക്കുവാൻ വേണ്ടിയാണ് കേൾപ്പിച്ചു തരുന്നത്. മുരളി കേൾക്കുന്ന സമയത്ത് ഇങ്ങനെയുള്ള സ്മൃതിയുണ്ടെങ്കിൽ സുഖത്തിന്റെ അനുഭൂതിയുണ്ടാകുന്നു.

ഗീതം - പ്രിയതമാ വന്നു കാണു.....

ഓംശാന്തി. ഈ ദുഃഖമയജീവിതം ദുഃഖധാമത്തിൽ മാത്രമേ ഉണ്ടാകൂ. സർവ്വ ഭക്തരുടെയും പ്രിയതമൻ ഒന്നാണ്, അവരെയാണ് നമ്മൾ ഓർമ്മിക്കുന്നത്, അവരെ തന്നെയാണ് പ്രിയതമൻ എന്നു പറയുന്നത്. എപ്പോഴാണോ ദുഃഖമുണ്ടാകുന്നത് അപ്പോഴാണ് ഓർമ്മിക്കുന്നത്. ഇതെല്ലാം ആരാണ് മനസ്സിലാക്കിത്തരുന്നത്? സത്യം സത്യമായ പ്രിയതമൻ. സത്യമായ അച്ഛൻ, സത്യമായ ടീച്ചർ, സത്യമായ സത്ഗുരു.... സർവ്വരുടെയും പ്രിയതമനും ഒന്ന് മാത്രമാണ്. എന്നാൽ ആ പ്രിയതമൻ എപ്പോഴാണ് വരുന്നത് എന്നതിനെക്കുറിച്ച് ആർക്കും തന്നെ അറിയുന്നില്ല. സ്വയം പ്രിയതമൻ തന്നെ വന്ന് തന്റെ ഭക്തർക്ക്, തന്റെ കുട്ടികൾക്ക് മനസ്സിലാക്കിത്തരുന്നു, ഞാൻ വരുന്നതു തന്നെ സംഗമയുഗത്തിൽ ഒരേയൊരു തവണ മാത്രമാണ്. എന്റെ വരവിന്റെയും പോക്കിന്റെയും ഇടയ്ക്കുള്ള സമയത്തെയാണ് സംഗമം എന്നു പറയുന്നത്. ബാക്കിയുള്ള അനേക ആത്മാക്കളും ജനന-മരണത്തിലേക്ക് വരുന്നവരാണ്, എന്നാൽ ഞാൻ ഒരേയൊരു തവണയാണ് വരുന്നത്. സത്ഗുരുവും ഞാൻ ഒരാൾ മാത്രമാണ്. ബാക്കി ഗുരുക്കന്മാർ അനേകരാണ്. അവരെയാണും തന്നെ സത്ഗുരു എന്നു പറയില്ല, കാരണം അവരൊന്നും സത്യം പറയുന്നവരല്ല. അവർക്ക് സത്യമായ പരമാത്മാവിനെക്കുറിച്ച് അറിയില്ല. സത്യത്തെക്കുറിച്ച് അറിയുന്നവർ എപ്പോഴും സത്യം മാത്രമേ പറയൂ. ബാബ സത്യം മാത്രം പറയുന്ന സത്യമായ സത്ഗുരുവാണ്. സത്യമായ അച്ഛനും, ടീച്ചറും സ്വയം അവതരിച്ച് പറയുകയാണ് ഞാൻ സംഗമത്തിലാണ് വരുന്നത്. എത്ര സമയത്തേക്കാണോ ഞാൻ വരുന്നത്, അത്രയും സമയം മാത്രമാണ് എന്റെ ആയുസ്സുള്ളത്. വന്ന് പതിതരെ പാവനമാക്കി പോകുന്നു. എപ്പോൾ ഞാൻ ജന്മമെടുക്കുന്നുവോ അപ്പോൾ ഞാൻ സഹജ രാജയോഗം പഠിപ്പിക്കാൻ ആരംഭിക്കുന്നു. പിന്നീട് എപ്പോഴാണോ പഠിപ്പിച്ച് പൂർത്തിയാകുന്നത്, അപ്പോൾ പതിത ലോകത്തിന് വിനാശം സംഭവിക്കുന്നു, ഞാൻ തിരികെപ്പോകുന്നു. ഞാൻ ഈയൊരു സമയം മാത്രമേ വരുന്നുള്ളൂ. ശാസ്ത്രങ്ങളിലൊന്നും തന്നെ ഈ സമയത്തെക്കുറിച്ച് കാണിക്കുന്നില്ല. ശിവബാബയുടെ ജന്മം എപ്പോഴാണുണ്ടാകുന്നത്, ഭാരതത്തിൽ എത്ര നാൾ വസിക്കുന്നുണ്ട്, ഇത് സ്വയം ഭഗവാൻ മനസ്സിലാക്കിത്തരുന്നു. ഞാൻ വരുന്നതു തന്നെ സംഗമത്തിലാണ്. സംഗമയുഗത്തിന്റെ ആദിയും അന്ത്യവും അർത്ഥം എന്റെ വരവിന്റെ ആദിയും, പോക്കിന്റെ അന്ത്യവുമാണ്. അതിനിടയിലുള്ള സമയത്താണ് ഞാൻ രാജയോഗം പഠിപ്പിക്കുന്നത്. സ്വയം ഭഗവാൻ മനസ്സിലാക്കിത്തരുന്നു, ഞാൻ ബ്രഹ്മാവിന്റെ വാനപ്രസ്ഥ അവസ്ഥയിലാണ് വരുന്നത് - പരദേശത്തിലേക്ക്, പരന്റെ ശരീരത്തിലേക്ക്, അപ്പോൾ അതിഥിയായില്ലേ. ഞാൻ ഈ രാവണന്റെ ലോകത്തിൽ അതിഥിയാണ്. ഈ സംഗമയുഗത്തിന്റെ മഹിമ വളരെയധികം ഉയർന്നതാണ്. ബാബ വരുന്നതു തന്നെ രാവണരാജ്യത്തെ നശിപ്പിക്കാനും രാമരാജ്യത്തെ സ്ഥാപിക്കാനുമാണ്. ശാസ്ത്രങ്ങളിൽ ധാരാളം കെട്ടുകഥകൾ എഴുതപ്പെട്ടിട്ടുണ്ട്. രാവണനെ കത്തിച്ചു വന്നു. മുഴുവൻ സൃഷ്ടിയും ഈ സമയം ലങ്കയാണ്. കേവലം ശ്രീലങ്കയെ മാത്രമല്ല ലങ്ക എന്നു പറയുന്നത്, മുഴുവൻ ലോകവും രാവണന്റെ വാസസ്ഥലമാണ്, അർത്ഥം ശോകവാടികയാണ്. എല്ലാവരും ദുഃഖികളാണ്. ബാബ പറയുന്നു, ഞാൻ ഇതിനെ അശോകവാടിക അഥവാ സ്വർഗ്ഗമാക്കി മാറ്റുന്നു. സ്വർഗ്ഗത്തിൽ സർവ്വ ധർമ്മങ്ങളുമുണ്ടാകില്ലല്ലോ. സ്വർഗ്ഗത്തിലുണ്ടായിരുന്ന ധർമ്മം ഇപ്പോഴില്ല. ഇപ്പോൾ വീണ്ടും ദേവതയാകുന്നതിനായി രാജയോഗം പഠിപ്പിക്കുകയാണ്. എല്ലാവരും എന്താ

യാലും പഠിക്കുകയില്ലല്ലോ. ഞാൻ ഭാരതത്തിൽ തന്നെയാണ് വരുന്നത്. ക്രിസ്ത്യാനികളും സ്വർഗ്ഗത്തെ അംഗീകരിക്കുന്നുണ്ട്. മരിച്ചു കഴിഞ്ഞാൽ സ്വർഗ്ഗം പുകി എന്ന് അവർ പറയാറുണ്ട്. ഗോഡ്ഫാദറിന്റെ പക്കലേക്കാണ് പോയതെന്നു വിശ്വസിക്കുന്നു. ബാക്കി സ്വർഗ്ഗത്തെക്കുറിച്ച് അവർക്ക് അറിയില്ല. സ്വർഗ്ഗമെന്നു പറയുന്നത് തന്നെ വേറെ ലോകമാണ്. ഞാൻ എപ്പോൾ എങ്ങനെയാണ് വരുന്നതെന്ന് ബാബ മനസ്സിലാക്കിത്തരുന്നു. ഞാൻ വന്ന് നിങ്ങളെ ത്രികാലദർശിയാക്കി മാറ്റുന്നു. മറ്റാരെയും തന്നെ ത്രികാലദർശികളെന്നു പറയില്ല. സൂഷ്മിയുടെ ആദി മദ്ധ്യ അന്ത്യത്തെക്കുറിച്ച് എനിക്കു മാത്രമേ അറിയൂ. ഇപ്പോൾ കലിയുഗത്തിന്റെ വിനാശം സംഭവിക്കണം. അതിന്റെ അടയാളങ്ങളും കാണുന്നുണ്ട്. ഇപ്പോൾ സംഗമത്തിന്റെ സമയമാണ്. കൃത്യമായ സമയം പറയാൻ സാധിക്കില്ല. ബാക്കി രാജധാനി പൂർണ്ണമായും സ്ഥാപിക്കപ്പെടുക തന്നെ ചെയ്യും. കുട്ടികൾ കർമ്മാതീത അവസ്ഥ പ്രാപിക്കുകയാണെങ്കിൽ ഈ ജ്ഞാനം തീർച്ചയായും ഇല്ലാതാകുന്നു. പിന്നീട് യുദ്ധം ആരംഭിക്കുന്നു. ഞാനും പാവനമാക്കുവാനുള്ള എന്റെ പാർട്ട് പൂർത്തിയാക്കി പോകുന്നു. ദേവി-ദേവതാ ധർമ്മത്തെ സ്ഥാപിക്കുക എന്നുള്ളതാണ് എന്റെ പാർട്ട്. ഭാരതവാസികൾക്ക് ഇതൊന്നിനെക്കുറിച്ചും അറിയില്ല. ഇപ്പോൾ ശിവരാത്രി ആഘോഷിക്കുന്നുണ്ട് എങ്കിൽ തീർച്ചയായും ശിവബാബ എന്തെങ്കിലും കർത്തവ്യങ്ങൾ ചെയ്തിരിക്കും. അവർ പക്ഷെ കൃഷ്ണന്റെ പേര് വെച്ചു. ഇതാണ് ഒരു വലിയ തെറ്റ് കാണാൻ സാധിക്കുന്നത്. ശിവബാബ വന്ന് രാജയോഗം പഠിപ്പിക്കുന്നു എന്ന് ശിവപുരാണത്തിൽ പോലും പറയുന്നില്ല. വാസ്തവത്തിൽ ഓരോരോ ധർമ്മത്തിനും അവരവരുടെതായ ശാസ്ത്ര ഗ്രന്ഥങ്ങളുണ്ട്. ദേവതാധർമ്മത്തിനും അവരുടെ ഒരു ധർമ്മശാസ്ത്രം വേണം. എന്നാൽ ദേവാധർമ്മത്തിന്റെ രചയിതാവ് ആരാണ് എന്ന കാര്യത്തിൽ എല്ലാവരും ആശയക്കുഴപ്പത്തിലാണ്.

ബാബ മനസ്സിലാക്കിത്തരുന്നു എനിക്ക് തീർച്ചയായും ബ്രഹ്മാവിന്റെ ബ്രഹ്മണ ധർമ്മം രചിക്കേണ്ടതുണ്ട്. ബ്രഹ്മാ മുഖവംശാവലികൾ ബ്രഹ്മാകുമാർ-കുമാരിമാരാണ്. ഇവിടേക്കു വന്നതിനു ശേഷം ഒരുപാടു പേരുടെ പേര് മാറ്റി, എന്നിട്ടും അവർ ബാബയെ വിട്ടു പോയി. അതിനോടൊപ്പം ധാരാളം പേർ വരികയും ചെയ്തു. എന്നാൽ പേര് മാറ്റുന്നതിലൂടെയൊന്നും യാതൊരു പ്രയോജനവുമില്ല. അത് പലർക്കും മറന്നു പോകാറുണ്ട്. വാസ്തവത്തിൽ നിങ്ങൾക്ക് ബാബയുമായി യോഗം വെക്കണം. ശരീരത്തിനാണ് പേര് ലഭിക്കുന്നത്. ആത്മാവിന് പേരില്ലല്ലോ. ആത്മാവ് 84 ജന്മങ്ങളാണെടുക്കുന്നത്. ഓരോ ജന്മത്തിലും പേര് രൂപം, ദേശം, കാലം സർവ്വതും മാറുന്നു. ഡ്രാമയിൽ ആർക്കും തന്നെ ഒരു തവണ ലഭിച്ചിട്ടുള്ള പാർട്ട് വീണ്ടും പിന്നെപ്പോഴും ആവർത്തിച്ച് ലഭിക്കില്ല. അതേ പാർട്ട് 5000 വർഷങ്ങൾക്കു ശേഷം മാത്രമേ ഉണ്ടാകൂ. കൃഷ്ണൻ അതേ പേരിലും രൂപത്തിലും പിന്നീട് ആ കല്പത്തിൽ വരില്ല. ആത്മാവ് ഒരു ശരീരം ഉപേക്ഷിച്ച് മറ്റൊന്ന് എടുക്കുമ്പോൾ അവരുടെ രൂപവും പരിവർത്തനപ്പെടുന്നു. പഞ്ച തത്വങ്ങൾക്കനുസരിച്ച് രൂപത്തിന് മാറ്റം സംഭവിക്കുന്നു. എത്ര തരം രൂപങ്ങളാണ്. എന്നാൽ ഇതെല്ലാം തന്നെ ആദ്യം മുതൽക്കേ ഡ്രാമയിൽ അടങ്ങിയിട്ടുള്ളതാണ്. പുതിയതായി ഒന്നും തന്നെ ഉണ്ടാക്കപ്പെടുന്നില്ല. ഇപ്പോൾ ശിവരാത്രി ആഘോഷിക്കുന്നു. തീർച്ചയായും ശിവൻ ഒരിക്കൽ വന്നിരിക്കുമല്ലോ. ശിവബാബ തന്നെയാണ് മുഴുവൻ വിശ്വത്തിന്റെയും പ്രിയതമൻ. ലക്ഷ്മി-നാരായണനും, രാധാകൃഷ്ണനും, ബ്രഹ്മാ-വിഷ്ണുവിനെയും പ്രിയതമനെന്നു പറയില്ല. ഗോഡ്ഫാദറാണ് പ്രിയതമനെന്നു പറയുന്നത്. അച്ഛൻ നമുക്ക് സമ്പത്താണ് നൽകുന്നത്, അതുകൊണ്ടാണ് എല്ലാവർക്കും അച്ഛനെ ഇത്രയ്ക്കും ഇഷ്ടം. ബാബ പറയുന്നു എന്നെ മാത്രം ഓർമ്മിക്കണം, കാരണം എന്നിലൂടെയാണ് നിങ്ങൾക്ക് സമ്പത്ത് ലഭിക്കുക. കുട്ടികൾക്കറിയാം നമ്മൾ ഈ പഠിപ്പിലൂടെ സുര്യവംശി ദേവത അഥവാ ചന്ദ്രവംശി ക്ഷത്രിയനായാണ് മാറുന്നത്. വാസ്തവത്തിൽ സർവ്വ ഭാരതവാസികളുടെയും ധർമ്മം ഒന്നായിരിക്കണം. പക്ഷേ ദേവതാധർമ്മത്തിന്റെ പേര് മാറ്റി ഹിന്ദു എന്ന പേരിട്ടു എന്തുകൊണ്ടെന്നാൽ ആരിലും ഇപ്പോൾ ആ ദൈവീകഗുണങ്ങളില്ല. ഇപ്പോൾ ബാബ ആ ദൈവീക ഗുണത്തിന്റെ ധാരണ ചെയ്യിക്കുകയാണ്. സ്വയം ആത്മാവെന്നു മനസ്സിലാക്കി അശരീരിയാകുവാൻ പറയുന്നു. നിങ്ങൾ പരമാത്മാവല്ല. ഒരേയൊരു ശിവബാബയാണ് പരമാത്മാവ്. സർവ്വരുടെയും പ്രിയതമനായ ബാബ ഒരു തവണയാണ് ഈ സംഗമയുത്തിലേക്ക് വരുന്നത്. ഈ സംഗമയുഗം വളരെ ചെറുതാണ്. സർവ്വധർമ്മങ്ങളുടെയും വിനാശം സംഭവിക്കണം. ബ്രഹ്മണകുലവും തിരികെ പോകും കാരണം അവർക്ക് പിന്നീട് ദേവതാകുലത്തിലേക്ക് ട്രാൻസ്ഫറായി വരണം. വാസ്തവത്തിൽ ഇത് പഠിപ്പാണ്. കേവലം ബാബ താരതമ്യപ്പെടുത്തുന്നു, ഈ ലോകത്തിലുള്ള വിഷയവികാരങ്ങൾ വിഷത്തിനു സമാനമാണ്. ഈ ജ്ഞാനം അമൃതാണ്. ഇത് മനുഷ്യനെ ദേവതയാക്കുവാനുള്ള പാഠശാലയാണ്. ആത്മാവിൽ കറകളെല്ലാം പറ്റി തീർത്തും ക്ലാവ് പിടിച്ചിരിക്കുകയാണ്. അങ്ങനെയുള്ളവരെയാണ് ബാബ വന്ന് വജ്ര സമാനമാക്കി മാറ്റുന്നത്. ശിവരാത്രി എന്നാണ് പറയുന്നത്. രാത്രിയിലാണ് ബാബ വരുന്നത്. എന്നാൽ എങ്ങനെ വന്നു, ആരുടെ ഗർഭത്തിലേക്കാണ് വരുന്നത്? അതോ ആരുടെയെങ്കിലും ശരീരത്തിലേക്ക് പ്രവേശിച്ചുവോ? ഗർഭത്തിലേക്ക് എന്തായാലും വരില്ലല്ലോ. ബാബയ്ക്ക് ഒരു ശരീരത്തെ ലോണായി എടുക്കണം. ബാബ വന്ന് നരകത്തെ സ്വർഗ്ഗമാക്കുന്നു. എന്നാൽ എപ്പോൾ എങ്ങനെ വരുന്നു എന്നുള്ളതു മാത്രം ആർക്കും അറിയി

ല്ല. ധാരാളം ശാസ്ത്രങ്ങൾ പഠിക്കുന്നുണ്ടെങ്കിലും ആർക്കും തന്നെ മുക്തി-ജീവനുമുക്തി ലഭിക്കുന്നില്ല. വീണ്ടും തമോപ്രധാനമായി. എല്ലാവർക്കും തീർച്ചയായും തമോപ്രധാനമാകണമല്ലോ. എല്ലാ മനുഷ്യർക്കും അവസാനം വേദിയിൽ തീർച്ചയായും ഹാജരാകണം. ബാബ അന്തിമത്തിലാണ് വരുന്നത്. ബാബയുടെ മഹിമയാണ് പാടുന്നത്, അങ്ങയുടെ ഗതിയും മതവും അങ്ങയ്ക്കു മാത്രമേ അറിയൂ.... അങ്ങയിലെന്ത് ജ്ഞാനമാണുള്ളത്, എങ്ങനെ സദ്ഗതി നൽകുന്നു എന്നുള്ളതും അങ്ങേയ്ക്ക് മാത്രമേ അറിയൂ. അപ്പോൾ തീർച്ചയായും ബാബ ശ്രീമതം നൽകുവാൻ വരുമല്ലോ. എന്നാൽ എങ്ങനെ വരുന്നു, ഏത് ശരീരത്തിലേക്കാണ് വരുന്നത്, ഇതൊന്നും തന്നെ ആർക്കും അറിയില്ല. എനിക്ക് സാധാരണ ശരീരത്തിലേക്ക് തന്നെ വരണമെന്ന് സ്വയം പറയുന്നു. ബ്രഹ്മാവ് എന്ന പേരും ഇദ്ദേഹത്തിനായി എനിക്ക് വെക്കേണ്ടതുണ്ട്. ഇല്ലെങ്കിൽ എങ്ങനെ ബ്രാഹ്മണർക്ക് ജന്മം നൽകും? ബ്രഹ്മാവ് മുകളിൽ നിന്നൊന്നും തന്നെ വരില്ലല്ലോ. അവിടെ സൂക്ഷ്മ വതനവാസിയായ അത്യുക്ത സമ്പൂർണ്ണ ബ്രഹ്മാവാണ്. എന്നാൽ ഇവിടേക്ക് വ്യക്തത്തിലേക്ക് വന്ന് രചന രചിക്കേണ്ടതായി വരുന്നു. ബാബ അനുഭവത്തോടെ പറയുന്നു, ഇത്രയും സമയം ഞാൻ വരികയും പോവുകയും ചെയ്യുന്നു. ബാബ പറയുന്നു, ഞാനും ഡ്രാമയുടെ ബന്ധനത്തിൽ ബന്ധനസ്ഥനാണ്. കേവലം ഒരു തവണ വരാനുള്ള പാർട്ടാണ് എന്റെത്. ലോകത്തിലാണെങ്കിൽ ധാരാളം ഉപദ്രവങ്ങളുണ്ടായിരിക്കേണ്ടിരിക്കുന്നുണ്ട്. ആ സമയത്ത് എല്ലാവരും എത്രയാണ് ഈശ്വരനെ വിളിച്ചുകൊണ്ടിരിക്കുന്നത്. എന്നാൽ എനിക്ക് എന്റെതായ സമയത്തു മാത്രമേ വരാൻ സാധിക്കൂ, വരുന്നതും വാനപ്രസ്ഥ അവസ്ഥയിലാണ്. ഈ ജ്ഞാനം വളരെ എളുപ്പമാണ്. എന്നാൽ അവസ്ഥ നേടിയെടുക്കുവാൻ സമയമെടുക്കുന്നു, ലക്ഷ്യം വളരെ ഉയർന്നതാണെന്ന് അതുകൊണ്ടാണ് പറയുന്നത്. ബാബ ജ്ഞാനസാഗരനായതുകൊണ്ട് തീർച്ചയായും തന്റെ മക്കൾക്ക് ജ്ഞാനം നൽകിയിട്ടുണ്ട്. അതുകൊണ്ടാണ് അവരുടെ മഹിമ അങ്ങയുടെ ഗതിയും മതവും അങ്ങയ്ക്ക് മാത്രമേ അറിയൂ.....

ബാബ പറയുന്നു, എന്റെ പക്കലുള്ള സുഖ-ശാന്തിയുടെ ഖജനാവ് ഞാൻ കുട്ടികൾക്ക് നൽകുന്നു. മാതാക്കൾക്കുണ്ടാകുന്ന അത്യാചാരങ്ങളും ഡ്രാമയിൽ അടങ്ങിയിട്ടുള്ളതാണ്, എന്നാലല്ലേ പാപത്തിന്റെ കൂടം നിറയൂ. കല്പ-കല്പം ഇതു തന്നെ ആവർത്തിച്ചുകൊണ്ടിരിക്കുന്നു. ഈ കാര്യങ്ങളെക്കുറിച്ചെല്ലാം നിങ്ങൾക്ക് ഇപ്പോൾ മാത്രമാണ് അറിയുന്നത്, പിന്നീട് സർവ്വതും മറന്നുപോകുന്നു. ഈ ജ്ഞാനം സത്യയുഗത്തിലുണ്ടാകില്ല. അഥവാ ഉണ്ടായിരുന്നു എങ്കിൽ പരമ്പരാഗതമായി നടക്കുമല്ലോ. ഇപ്പോഴുള്ള പുരുഷാർത്ഥത്തിലൂടെയാണ് സത്യയുഗത്തിൽ പ്രാപ്തിയുണ്ടാകുന്നത്. ഇവിടെ പുരുഷാർത്ഥം ചെയ്ത ആത്മാക്കൾ മാത്രമാണ് അവിടെയുണ്ടാകുന്നത്, ജ്ഞാനം ആവശ്യമായുള്ള മറ്റുള്ള ആത്മാക്കൾ അവിടെയുണ്ടാകില്ല. വിരളം പേർ മാത്രമാണ് അവിടെയുണ്ടാകുക. വളരെ പേർ നല്ലത്-നല്ലത് എന്നു പറയുന്നു. വിദേശത്തുള്ള ഏതെങ്കിലും ഉന്നത പദവിയിലിരിക്കുന്നവർ വരികയാണെങ്കിലും അവർ കാര്യങ്ങൾ മനസ്സിലാക്കുന്നു. എന്നാൽ അവർ ഭട്ഠിയിലിരുന്ന് മനസ്സിലാക്കുകയൊന്നുമില്ല. അവർ പറയും, നിങ്ങളുടെ കാര്യങ്ങളെല്ലാം നല്ലതു തന്നെയാണ് എന്നാൽ പവിത്രമായി ജീവിക്കുവാൻ സാധിക്കില്ല. ഇവിടെ നോക്കൂ, ഇത്രയും പേർ പവിത്രമായി ജീവിക്കുന്നില്ലേ. വിവാഹം കഴിച്ച് ഒരുമിച്ചു ജീവിച്ചുകൊണ്ടും പവിത്രമായി ജീവിക്കുന്നവർക്ക് വളരെ സമ്മാനവും ലഭിക്കുന്നു. ഇതും ഒരു മത്സരം തന്നെയല്ലേ. മറ്റുള്ള മത്സരത്തിൽ ഒന്നാം സ്ഥാനം ലഭിക്കുന്നവർക്ക് 4-5 ലക്ഷങ്ങൾ ലഭിക്കുന്നു. ഇവിടെയാണെങ്കിൽ 21 ജന്മത്തേക്ക് പൂർണ്ണമായും രാജ്യപദവി ലഭിക്കുന്നു. എന്താ ചെറിയ കാര്യമാണോ! എല്ലാ കുട്ടികളുടെ പക്കലേക്കും ഈ മുരളി പോകുന്നുണ്ട്. ടേപ്പിൽ കേൾക്കുന്നവരുമുണ്ട്. ശിവബാബ ബ്രഹ്മാ ശരീരത്തിലൂടെ മുരളി കേൾപ്പിക്കുന്നു എന്ന് പറയുന്നു, അഥവാ നിമിത്ത സഹോദരിമാർ കേൾപ്പിക്കുകയാണെങ്കിൽ പറയും, ശിവബാബയുടെ മുരളിയാണ് കേൾപ്പിക്കുന്നത്, അപ്പോൾ ബുദ്ധി മുകളിലേക്ക് പോകണം. ആ സുഖം ഉള്ളിൽ അനുഭവിക്കണം. ഏറ്റവും പ്രിയപ്പെട്ട ബാബ നമ്മെ സദാ സുഖിയാക്കി, മനുഷ്യനിൽ നിന്നും ദേവതയാക്കി മാറ്റുന്നു. അപ്പോൾ തീർച്ചയായും ബാബയെ വളരെ നല്ല രീതിയിൽ ഓർമ്മിക്കണം. എന്നാൽ മായ നമ്മെ ഓർമ്മിക്കാൻ അനുവദിക്കില്ല. പൂർണ്ണമായും ത്യാഗ മനോഭാവവും ആവശ്യമാണ്. ഇത് സർവ്വതും ബാബയുടെതാണ് ഈ അവസ്ഥയും ഫസ്റ്റ് ക്ലാസ്സായി ഉണ്ടായിരിക്കണം. വളരെയധികം കുട്ടികളും ശ്രീമതം നേടിക്കൊണ്ടിരിക്കുന്നുണ്ട്. ശ്രീമത്തിൽ തീർച്ചയായും മംഗളമുണ്ട്. ശ്രീമതം ഏറ്റവും ഉയർന്നതാണ്, യാത്രയും നീളമേറിയതാണ്, പിന്നീട് നിങ്ങൾക്ക് ഈ മൃത്യുലോകത്തിലേക്ക് വരേണ്ടതായ ആവശ്യമില്ല. സത്യയുഗം അമരലോകമാണ്.

അന്ന് ശിവബാബ നിങ്ങൾക്ക് വളരെ നല്ല രീതിയിൽ മനസ്സിലാക്കി തന്നിട്ടുണ്ട്, സ്വർഗ്ഗത്തിൽ നിങ്ങൾ ഒരിക്കലും മരിക്കുന്നില്ല. വളരെ സന്തോഷത്തോടെ പഴയ ശരീരം ഉപേക്ഷിച്ച് പുതിയതെടുക്കുന്നു. സർപ്പത്തിന്റെ ഉദാഹരണം നിങ്ങൾക്കുള്ളതാണ്. ഭ്രമരി വണ്ടിന്റെ ഉദാഹരണവും നിങ്ങൾക്കുള്ളതാണ്. ആമയുടെ ഉദാഹരണവും നിങ്ങളുടെതു തന്നെയാണ്. ഇതെല്ലാം തന്നെ സന്യാസിമാർ നിങ്ങളെ കോപ്പി

ചെയ്തതാണ്. ഭ്രമരി വണ്ടിന്റെ ഉദാഹരണം വളരെ നല്ലതാണ്. അഴുക്കിലെ കീടാണുക്കളെ ജ്ഞാനത്തിന്റെ ഭൂം-ഭൂം വിളി മുഴക്കി സ്വർഗ്ഗത്തിലെ ദേവതയാക്കുന്നു. ഇപ്പോൾ നിങ്ങൾക്ക് വളരെ നല്ല രീതിയിൽ പുരുഷാർത്ഥം ചെയ്യണം. ഉയർന്ന പദവി അഥവാ നല്ല നമ്പർ നേടണമെങ്കിൽ പ്രയത്നിക്കുകയും വേണം. ജോലികളെല്ലാം നിർവ്വഹിക്കണം, അതിനുള്ള സമയത്തെ മാറ്റി വെച്ചോളൂ. എന്നാലും ധാരാളം സമയം ലഭിക്കുമല്ലോ. തന്റെ യോഗത്തിന്റെ ചാർട്ടും വെക്കണം, എന്തുകൊണ്ടെന്നാൽ മായ ധാരാളം വിഘ്നം ഉണ്ടാക്കുന്നു.

ബാബ കുട്ടികൾക്ക് വീണ്ടും-വീണ്ടും മനസ്സിലാക്കിത്തരുന്നു, മധുരമായ കുട്ടികളേ, അറിയാതെ പോലും ഏറ്റവും പ്രിയപ്പെട്ട അച്ഛൻ അഥവാ പ്രിയതമനോട് ഒരിക്കലും വിടപറയരുത്. ഇത്രയ്ക്കും മഹാവിഡ്ഢികളായി ആരും തന്നെ മാറരുത്. എന്നാൽ മായ പലരെയും അങ്ങനെയൊക്കിത്തീർക്കുന്നു. ഇനി മുന്നോട്ടു പോകവേ നിങ്ങൾ കാണും, ആരെല്ലാമാണോ സമർപ്പിച്ചത്, വളരെ നല്ല രീതിയിൽ സേവനം ചെയ്തിരുന്നത്, അവരെപ്പോലും മായ എന്തെല്ലാമാക്കി തീർക്കുമെന്ന്, എന്തുകൊണ്ടെന്നാൽ അവർ ശ്രീമതം ഉപേക്ഷിക്കുന്നു, അതുകൊണ്ടാണ് ബാബ പറയുന്നത്, ഇങ്ങനെയുള്ള വലുതിലും വലിയ മഹാവിഡ്ഢികളായിത്തീരുമു. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യമായ സാരം -

1. ബാബയിലൂടെ ലഭിച്ച സുഖശാന്തിയുടെ ഖജനാവ് എല്ലാവർക്കും നൽകണം. ജ്ഞാനത്തിലൂടെ തന്റെ അവസ്ഥ സമാഹരിക്കുവാനുള്ള പ്രയത്നം ചെയ്യണം.
2. ദൈവിക ഗുണം ധാരണ ചെയ്യുന്നതിനു വേണ്ടി, ദേഹഭാരത്തെ മറന്ന് സ്വയം അശരീരി ആത്മാവെന്നു മനസ്സിലാക്കി ഒരേയൊരു പ്രിയതമനെ ഓർമ്മിക്കണം.

വരദാനം - സ്വയത്തെ പരിധിയില്ലാത്ത വേദിയിലാണെന്നു മനസ്സിലാക്കി സദാ ശ്രേഷ്ഠമായ പാർട്ട് അഭിനയിക്കുന്ന, ഹീറോ പാർട്ട്യാരിയായി ഭവിയ്ക്കട്ടെ.

താങ്കളെല്ലാവരും വിശ്വത്തിന്റെ ഷോക്കേസിലിരിക്കുന്ന കാഴ്ചവസ്തുക്കളാണ്. പരിധിയില്ലാത്ത അനേക ആത്മാക്കളുടെ മുന്നിൽ ഏറ്റവും വലിയ വേദിയിലാണ്. ഈ സ്മൃതിയിലൂടെ ഓരോ സങ്കല്പവും വാക്കും കർമ്മവും ചെയ്യും, അതായത് വിശ്വത്തിലെ ആത്മാക്കൾ മുഴുവനും എന്നെ നോക്കി കൊണ്ടിരിക്കുകയാണ്. ഇതിലൂടെ ഓരോ പാർട്ടും ശ്രേഷ്ഠമായിത്തീരുന്നു, ഹീറോ പാർട്ട്യാരിയായിത്തീരുന്നു. സർവ്വരും താങ്കൾ നിമിത്ത ആത്മാക്കളിൽ നിന്നും പ്രാപ്തിയുടെ ഭാവന വെക്കുന്നു, അതിനാൽ സദാ ദാതാവിന്റെ മക്കളായി നൽകിക്കൊണ്ടിരിക്കൂ. സർവ്വരുടെയും ആശങ്കയെ പൂർത്തീകരിക്കൂ.

സ്റ്റോഗൻ - സത്യതയുടെ ശക്തി കൂടെയുണ്ടെങ്കിൽ സന്തോഷവും ശക്തിയും ലഭിച്ചു കൊണ്ടേയിരിക്കും.